

(ಇ) ಕುರಿಕೋಟಾ, ಸುಲೇಪೇಟೆ ರಸ್ತೆಯಲ್ಲಿ ೧೦ ಕಿ.ಮಿ. ಉದ್ದದ ರಸ್ತೆಯನ್ನು (ಜಿಲ್ಲಾ ಮಂಖಿ ರಸ್ತೆ) ೧೯೭೮-೭೯ನೇ ಸಾಲಿನಲ್ಲಿ ಮರು ಚಾರು ಮಾಡಲಾಗಿದೆ.

(ಈ) ಉಳಿದ ರಸ್ತೆಗಳ ಬಾಕಿ ಉದ್ದಕ್ಕೆ ಚಾರು ಹಾಕುವ ಕೆಲಸವನ್ನು ಆರ್ಥಿಕ ಪರಿಸ್ಥಿತಿಗನುಗುಣವಾಗಿ ಹಂತ ಹಂತವಾಗಿ ಮುಂಬರುವ ವರ್ಷಗಳಲ್ಲಿ ತೆಗೆದುಕೊಳ್ಳುವುದನ್ನು ಪರ್ಯಾಲೋಚಿಸಲಾಗುವುದು.

ಶ್ರೀ ವೀರಯ್ಯಸ್ವಾಮಿ ಮಹಾಲಿಂಗಯ್ಯಸ್ವಾಮಿ.— ಮಾನ್ಯ ಅಧ್ಯಕ್ಷರೇ, ನಮ್ಮಲ್ಲಿ ಮಂಖಿ ರಸ್ತೆಗಳು ಕೇವಲ ೧೬೦ ಕಿಲೋ ಮೀಟರ್ ಇದೆ. ಅದರಲ್ಲಿ ಸ್ಟೇಟ್ ಹೈವೇ, ಹಾಗೂ ಮೇಜರ್ ಡಿಸ್ಟ್ರಿಕ್ಟ್ ರೋಡ್ಸ್ ನಲ್ಲಿ ಇನ್ನೂ ೩೫ ಕಿಲೋ ಮೀಟರ್ ಚಾರ್ ರೋಡ್ ಆಗಿಲ್ಲ. ಚಾರ್ ರೋಡ್ ಅದರೂ ೧೯೭೮ರಲ್ಲಿ ೧೦ ಕಿಲೋ ಮೀಟರ್ ರಿ ಕಾನ್ಸ್ಟ್ರಕ್ಷನ್ ಮಾಡಿದ್ದಾರೆ. ಇದು ಬಹಳ ಹಿಂದುಳಿದ ಭಾಗ. ನಾನು ಡಿಪ್ಯೂಟಿ ಮೇಲೆ ಮಾತನಾಡುವಾಗ ಹೇಳಿದ್ದೆ ಯಾವ ಕಾಮಗಾರಿ ಮಂತ್ರಿಗಳು ಬಂದರೂ ನಮ್ಮ ಕಡೆ ನೋಡುವುದಿಲ್ಲ. ಮಾನ್ಯ ಮಂತ್ರಿಗಳು ಈ ವರ್ಷ ಹಣ ಇಲ್ಲವೆಂದು ಹೇಳುತ್ತಿದ್ದಾರೆ, ಮುಂದಿನ ಸಲವಾದರೂ ಇದನ್ನು ತೆಗೆದುಕೊಳ್ಳುವ ಬಗ್ಗೆ ಖಚಿತವಾದ ಭರವಸೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.— ಸ್ವಾಮಿ, ಅಲ್ಲಿಯವರೆಗೆ ಹತ್ತು ವರ್ಷ ಪಿ.ಡಬ್ಲ್ಯು.ಡಿ. ಮಿನಿಸ್ಟರ್ ಆಗಿದ್ದರು. ಮಾನ್ಯ ಸದಸ್ಯರು ಇಷ್ಟು ರೋಡ್ಸ್ ಕಡಿಮೆ ಇದೆ ಎಂದು ಹೇಳಿದರೆ ಅದಕ್ಕೆ ಉತ್ತರ ಹೇಳುವುದಕ್ಕೆ ಕಷ್ಟವಾಗಿದೆ. ತಾವು ಏನು ಆ ಭಾಗಕ್ಕೆ ಇನ್ನೂ ಹೆಚ್ಚು ಆಸ್ತಿ ವಹಿಸಬೇಕೆಂದು ಹೇಳಿದ್ದರಿ, ಅದನ್ನು ಗಮನದಲ್ಲಿಟ್ಟುಕೊಂಡು ಸಾಧ್ಯವಾದವೆಲ್ಲವನ್ನೂ ಸಹ ಕೆಲಸ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ವೀರಯ್ಯಸ್ವಾಮಿ ಮಹಾಲಿಂಗಯ್ಯಸ್ವಾಮಿ.— ಪ್ರತಿ ವರ್ಷವೂ ಇದೇ ರಾಗ ಹೇಳುವುದು ಆಗುತ್ತಿದೆ. ಕೆಲಸ ಮಾಡುತ್ತಿಲ್ಲ. ದಯವಿಟ್ಟು ತಾವು ಕೆಲಸ ಮಾಡಿ ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.— ನಾನು ಹೇಳಿದೆ, ಆ ಭಾಗದವರೇ, ೧೦ ವರ್ಷ ಪಿ.ಡಬ್ಲ್ಯು.ಡಿ. ಮಿನಿಸ್ಟರ್ ಆಗಿದ್ದರು. ಅವರು ಮಾಡದೇ ಇದ್ದರೆ, ನಾವು ಎಷ್ಟರವೆಲ್ಲವನ್ನೂ ಅಲ್ಲಿಗೆ ಹೋಗಬೇಕೆಂದು ಹೇಳುತ್ತೇನೆ. ನಮ್ಮ ಮಾನ್ಯ ರೆವಿನ್ಯೂ ಸಚಿವರು ಏನಾದರೂ ರೀಲೀಫ್ ವರ್ಕ್ಸ್ ನಲ್ಲಿ ದುಡ್ಡು ಕೊಟ್ಟರೆ ಕೆಲಸ ಶುರು ಮಾಡುತ್ತೇವೆ.

ಸಲಾಮವಾಡಿ ಏತ ನೀರಾವರಿ.

ರೀತಿ. (೭೦೨) ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ (ಸಂಕೇಶ್ವರ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳ ದಯೆಯಿಟ್ಟು ಉತ್ತರಿಸುವರೆ ? :—

(ಅ) ಸಲಾಮವಾಡಿ ಯಾತ ನೀರಾವರಿ ಕಾಮಗಾರಿಗಾಗಿ ತಗಲಿದ ವೆಚ್ಚವೆಷ್ಟು? ಮತ್ತು ಇದನ್ನು ಫಾರ್ಮಿಗೊಳಿಸಲು ಕೈಕೊಂಡ ಕಾರ್ಯಕ್ರಮಗಳೇನು ?

(ಆ) ಸಲಾಮವಾಡಿ ಯಾತ ನೀರಾವರಿ ಕೆಲಸವು ಯಾವಾಗ ಪ್ರಾರಂಭವಾಯಿತು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮಂತ್ರಿಗಳು).—

(ಅ) ಸಲಾಮವಾಡಿ ಯಾತ ನೀರಾವರಿ ಕಾಮಗಾರಿಗಾಗಿ ಈವರೆಗೆ ೨,೧೦,೮೪೯.೦೦ ರೂ.ಗಳೂ ವೆಚ್ಚವಾಗಿರುತ್ತೆ. ಇದು ಡಿಪಾಸಿಟ್ ಕಾಂಟ್ರಿಬ್ಯೂಷನ್ ಕೆಲಸವಾಗಿರುವುದರಿಂದ, ಸಲಾಮವಾಡಿ ನೀರಾವರಿ ಸಹಕಾರ ಸಂಘವು ಬೇಕಾದ ಹಣವನ್ನು ಲೋಕೋಪಯೋಗಿ ಇಲಾಖೆಯಲ್ಲಿ ಜಮಾ ಮಾಡಿದ ನಂತರ ಕೆಲಸವನ್ನು ಮುಂದುವರಿಸಲಾಗುವುದು.

(ಆ) ಈ ಕೆಲಸವನ್ನು ಫೆಬ್ರವರಿ ೧೯೭೯ರಲ್ಲಿ ಪ್ರಾರಂಭಿಸಲಾಯಿತು.

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್ (ಸಂಕೇಶ್ವರ).— ಸನ್ಮಾನ್ಯ ಅಧ್ಯಕ್ಷರೇ, ಇದು ಗಡಿ ಪ್ರದೇಶದಲ್ಲಿ ಬರತಕ್ಕ ಯೋಜನೆ. ಡಿ.ಡಿ.ಸಿ. ಮೀಟಿಂಗ್ ನಲ್ಲಿ ಇದರ ಬಗ್ಗೆ ಒಮ್ಮತ ತೀರ್ಮಾನ

ಮಾಡಿ, ಸರ್ಕಾರದಿಂದಲೇ ಈ ಕೆಲಸವನ್ನು ಮುಗಿಸಬೇಕೆಂದು ನಿರ್ಣಯ ತೆಗೆದುಕೊಂಡು, ವರದಿಯನ್ನು ಕಳುಹಿಸಿದ್ದಾರೆ. ಸರ್ಕಾರ ಸಂಘದವರು ಡಿಪಾರ್ಟ್ ಮಾಡುವುದಕ್ಕೆ ಸಾಧ್ಯವಿಲ್ಲ. ಈ ದೃಷ್ಟಿಯಿಂದ ಸರ್ಕಾರದೇ ಇದರ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಹೇಳುತ್ತಿದ್ದೇನೆ. ಅಲ್ಲಿ ಬಹಳ ಗಂಭೀರವಾದ ವರಿಸ್ತಿ ಇದೆ. ಬಡತನದಲ್ಲಿ ಬಾಳತಕ್ಕ ಬಹಳ ಜನರ ಇದಾರೆ, ಅದುದರಿಂದ ಈ ಬಗ್ಗೆ ಸರ್ಕಾರ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆ ?

ಶ್ರೀ ಹೆಚ್. ಡಿ. ದೇವೇಗೌಡ.—ಅಧ್ಯಕ್ಷರೇ, ಸೊಸೈಟಿಯವರು ಇದನ್ನು ಮಾಡುತ್ತೇವೆಂದು ಹೇಳಿ, ಅವರೇ ಮುಂದೆ ಬಂದು ಮಾಡಿದರು. ಅದಕ್ಕೆ ಸರ್ಕಾರವು ಅವಮತಿ ಕೊಟ್ಟಿದೆ. ಸದರಿ ತೀರ್ಮಾನವನ್ನು ಈಗ ಬದಲಾವಣೆ ಮಾಡಿ, ಸರ್ಕಾರವೇ ವಹಿಸಿಕೊಳ್ಳಬೇಕೆಂದು ಸನ್ಮಾನ ಸದಸ್ಯರು ಹೇಳುತ್ತಿದ್ದಾರೆ. ಇದನ್ನು ಪೂರ್ತಿ ಮಾಡುವುದಕ್ಕೆ, ನನಗೆ ಬಂದಿರತಕ್ಕ ವರದಿ ಪ್ರಕಾರ ೧೬ ಲಕ್ಷ ರೂಪಾಯಿಗಳು ಬೇಕಾಗುತ್ತದೆ. ಇದಕ್ಕೆ ಪಾಲಿಸಿ ಡಿಸ್ಪನ್ಸ್ ತೆಗೆದುಕೊಳ್ಳಬೇಕಾಗುತ್ತದೆ. ಈ ಒಂದು ವಿತದ ನೀರಾವರಿ ಯೋಜನೆಯನ್ನು ಸರ್ಕಾರ ವಹಿಸಿಕೊಳ್ಳಬೇಕೆಂದು, ಇದಕ್ಕೆ ಸರ್ಕಾರದ ಒಂದು ನಿಶ್ಚಯವನ್ನು ಫೋಷಣೆ ಮಾಡಬೇಕೆಂಬುದರ ಬಗ್ಗೆ ಪರಿಶೀಲನೆ ಮಾಡಲಾಗುವುದು.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಡಿ.ಸಿ.ಸಿ. ಕಮಿಟಿಯಲ್ಲಿ ಎರಡು ಯೋಜನೆಗಳ ಬಗ್ಗೆ ಎಂದರೆ ಒಂದು ಚಿಕ್ಕೋಡಿ ಮತ್ತು ಸಲಾಮವಾಡಿ ವಿತದ ನೀರಾವರಿ ಯೋಜನೆಗಳನ್ನು ಪೂರ್ತಿ ಮಾಡಲು ಸಾಧ್ಯವೆಂದೂ ಸರ್ಕಾರವೇ ಈ ಯೋಜನೆಗಳನ್ನು ತೆಗೆದುಕೊಳ್ಳಬೇಕೆಂದು ತೀರ್ಮಾನಿಸಿದ್ದಾರೆ. ಇದನ್ನು ಮುಗಿಸಿದರೆ ಒಳ್ಳೆಯದು. ಈಗಾಗಲೇ ಎರಡು ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದರೂ ಅದರಿಂದ ಯಾವ ತರಹ ಉಪಯೋಗವಾಗುವುದಿಲ್ಲ. ಜನರಿಗೆ ಅನುಕೂಲವಾಗುವುದಿಲ್ಲ. ಇದು ಗಡಿ ಪ್ರದೇಶದಲ್ಲಿ ಬರತಕ್ಕ ಯೋಜನೆ. ಎಷ್ಟು ದಿವಸದಲ್ಲಿ ಇದನ್ನು ಪೂರ್ತಿ ಮಾಡುತ್ತೀರಿ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಈವರೆಗೆ ೨,೧೦,೮೪೯ ರೂಪಾಯಿಗಳನ್ನು ಖರ್ಚು ಮಾಡಿದ್ದರೂ ಏನೂ ಅಭಿವೃದ್ಧಿ ಆಗಿಲ್ಲ. ಇನ್ನೂ ೧೬ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗುತ್ತದೆ. ಈ ವರ್ಷವೇ ಹಣ ಕೊಡಬೇಕಾಗುತ್ತದೆ. ನಾನು ಈ ಸದನದಲ್ಲಿ ಒಪ್ಪಿಗೆ ಕೊಟ್ಟರೆ, ನಾಳೆ ದಿವಸ ಸದಸ್ಯರು ಅಷ್ಟೂರನ್ನೇ ಕಮಿಟಿಯಲ್ಲಿ ಈ ವಿಚಾರವಾಗಿ ಇನ್ನೂ ಮಾಡಿಲ್ಲ. ಏಕೆ ಮಾಡಿಲ್ಲ ಎಂದು ಕೇಳುತ್ತಾರೆ. ಅದುದರಿಂದ ಸರ್ಕಾರವೇ ಇದನ್ನು ವಹಿಸಿಕೊಳ್ಳಬೇಕೆಂಬ ಮಾತನ್ನು ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಶಿಕಾರಿಪುರ ತಾಲ್ಲೂಕಿನಲ್ಲಿ ಅಂಗನವಾಡಿ ಪ್ರಾರಂಭಿಸುವ ಬಗ್ಗೆ

ಷೀಲ್ (ಷೀಲ್) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಹೊಸ ಶ್ರೀ ಸಮಾಜ ಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಹರಿಜನ ಗಿರಿಜನರು ಶಿಕಾರಿಪುರ ತಾಲ್ಲೂಕಿನಲ್ಲಿ ಹೆಚ್ಚು ಸಂಖ್ಯೆಯಲ್ಲಿ ವಾಸಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿಯೇ ;

(ಆ) ಈ ಹಿಂದೆ ಮೇಲ್ಕಂಡ ತಾಲ್ಲೂಕಿನಲ್ಲಿ ಅಂಗನವಾಡಿ ಪ್ರಾರಂಭಿಸಲು ಸರ್ಕಾರ ಯೋಚಿಸಿ ಕೇಂದ್ರ ಸರ್ಕಾರದ ಅನುಮತಿ ಕೋರಿ ಪತ್ರ ಬರೆದಿರುವುದು ನಿಜವೇ ;

(ಇ) ಈಗ ಹಾಲಿ ಶಿವಮೊಗ್ಗ ಜಿಲ್ಲೆಯ ಬೇರೆ ತಾಲ್ಲೂಕುಗಳಲ್ಲಿ ಅಂಗನವಾಡಿಗಳಿದ್ದು ಅಲ್ಲಿ ವಾಸಿಸುತ್ತಿರುವ ಹರಿಜನ ಗಿರಿಜನರ ಸಂಖ್ಯೆ ಎಷ್ಟು ;

(ಈ) ಶಿಕಾರಿಪುರ ತಾಲ್ಲೂಕಿನಲ್ಲಿ ಅಂಗನವಾಡಿಯನ್ನು ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

(ಅ) ೧೯೮೦ರ ಜನಗಣತಿಯ ಪ್ರಕಾರ ಶಿಕಾರಿಪುರ ತಾಲ್ಲೂಕಿನಲ್ಲಿ ೩೩,೩೦೪ ಹರಿಜನ ಗಿರಿಜನರು ವಾಸಿಸುತ್ತಿದ್ದರು.

(ಆ) ನಿಜವಲ್ಲ.